

سنت کا ثبوت

جناب جاوید احمد غامدی صاحب کے موقف پر اعتراضات کا جائزہ
(۲)

۱۔ اصل دین کا اجماع اور تواتر سے منتقل ہونا

امام شافعی نے اجماع و تواتر سے ملنے والے دین کو ”علم عامہ“ اور ”اخبار العامہ“ سے تعبیر کیا ہے اور واضح کیا ہے کہ یہ دین کا وہ حصہ ہے جسے نبی صلی اللہ علیہ وسلم کے بعد عامۃ المسلمین نے نسل در نسل منتقل کیا ہے۔ ہر شخص اس سے واقف ہے۔ نبی صلی اللہ علیہ وسلم سے اس کی نسبت کے بارے میں تمام مسلمان متفق ہیں۔ یہ قطعی ہے اور درجہ یقین کو پہنچا ہوا ہے۔ نہ اس کے نقل کرنے میں غلطی کا کوئی امکان ہو سکتا ہے اور نہ اس کی تاویل و تفسیر میں کوئی غلط چیز داخل کی جاسکتی ہے۔ یہی دین ہے جس کی اتباع کے تمام لوگ مکلف ہیں:

قال الشافعي: فقال لي قائل: ما العلم؟
وما يجب على الناس في العلم؟ فقلت
له: العلم علمان: علم عامة لا يسع بالغا
غير مغلوب على عقله جهله. قال: ومثل
ماذا؟ قلت: مثل الصلوات الخمس، وأن
”امام شافعی کہتے ہیں: سائل نے مجھ سے سوال کیا کہ علم (دین) کیا ہے اور اس علم (دین) کے بارے میں لوگوں پر کیا ذمہ داری عائد ہوتی ہے؟ میں نے اسے جواب دیا کہ علم کی دو قسمیں ہیں: پہلی قسم علم عام ہے۔ اس علم سے کوئی عاقل، کوئی

لله على الناس صوم شهر رمضان، وحج البيت إذا استطاعوه، وزكاة في أموالهم، وأنه حرم عليهم الزنا والقتل والسرقة والخمر، وما كان في معنى هذا، مما كلف العباد أن يعقلوه ويعملوه ويعطوه من أنفسهم وأموالهم، وأن يكفوا عنه: ما حرم عليهم منه. وهذا الصنف كله من العلم موجود نصاً في كتاب الله، وموجوداً عاماً عند أهل الإسلام، ينقله عوامهم عن من مضى من عوامهم، يحكونه عن رسول الله، ولا يتنازعون في حكايته ولا وجوبه عليهم. وهذا العلم العام الذي لا يمكن فيه الغلط من الخبر، ولا التأويل، ولا يجوز فيه التنازع.

(الرسالہ ۳۵۷-۳۵۹)

بالغ بے خبر نہیں رہ سکتا۔ اس نے پوچھا: اس کی مثال کیا ہے؟ میں نے کہا: اس علم کی مثال بیچ وقتہ نماز ہے۔ اسی طرح اس کی مثال رمضان کے روزے، اصحاب استطاعت پر بیت اللہ کے حج کی فرضیت اور اپنے اموال میں سے زکوٰۃ کی ادائیگی ہے۔ زنا، قتل، چوری اور نشے کی حرمت بھی اسی کی مثال ہے۔ ان چیزوں کے بارے میں لوگوں کو اس بات کا مکلف بنایا گیا ہے کہ وہ جو جاننے کی چیزیں ہیں، ان سے آگاہ ہوں، جن چیزوں پر عمل مقصود ہے، ان پر عمل کریں، جنہیں ادا کرنا پیش نظر ہے، ان میں اپنے جان و مال میں سے ادا کریں اور جو حرام ہیں، ان سے اجتناب کریں۔ اس نوعیت کی چیزوں کا علم کتاب اللہ میں منصوص ہے اور مسلمانوں کے عوام میں شائع و ذائع ہے۔ علم کی یہ وہ قسم ہے جسے ایک نسل کے لوگ گذشتہ نسل کے لوگوں سے حاصل کرتے اور اگلی نسل کو منتقل کرتے ہیں۔ مسلمان امت اس سارے عمل کی نسبت (بالاتفاق) رسول اللہ صلی اللہ علیہ وسلم کی طرف کرتی ہے۔ اس کی روایت میں، رسول اللہ صلی اللہ علیہ وسلم سے اس کی نسبت میں اور اس کے لزوم میں مسلمانوں کے مابین کبھی کوئی اختلاف نہیں رہا۔ یہ علم تمام مسلمانوں کی مشترک میراث ہے۔ نہ اس کے نقل میں غلطی کا کوئی امکان ہوتا

ہے اور نہ اس کی تاویل اور تفسیر میں غلط بات داخل ہو سکتی ہے۔ چنانچہ اس میں اختلاف کرنے کی کوئی گنجائش باقی نہیں رہتی۔“

ابن عبد البر نے اجماع اور تواثر سے ملنے والی سنت کو ’نقل الکافۃ عن الکافۃ‘ کے الفاظ سے تعبیر کیا ہے اور اسے درجہ یقین پر ثابت تسلیم کیا ہے۔ انھوں نے اس کے انکار کو اللہ کے نصوص کے انکار کے مترادف قرار دیا ہے۔ چنانچہ ان کے نزدیک اس کا مرتکب اگر توبہ نہ کرے تو اس کا قتل جائز ہے:

تنقسم السنة قسمین: إحدھما إجماع
تنقله الکافۃ عن الکافۃ، فھذا من الحجج
القاطعة للأعذار إذا لم یوجد ھنالک
خلاف، ومن رد اجماعھم فقد رد نصاً
من نصوص اللہ یجب استتابتہ علیہ
وإراقة دمہ إن لم یتب لخروجه عما
أجمع علیہ المسلمون وسلوکہ غیر سبیل
جميعھم. والضرب الثانی من السنة خبر
الآحاد الثقات الأثبات المتصل الإسناد.
(جامع بیان العلم وفضلہ ۴۱/۲-۴۲)

”سنت کی دو قسمیں ہیں: ایک قسم وہ ہے جسے تمام لوگ نسل در نسل آگے منتقل کرتے ہیں۔ اس طریقے سے منتقل ہونے والی چیز کی حیثیت جس میں کوئی اختلاف نہ ہو، قاطع عذر حجت کی ہے۔ چنانچہ جو شخص ان (ناقلین) کے اجماع کو تسلیم نہیں کرتا، وہ اللہ کے نصوص میں سے ایک نص کا انکار کرتا ہے۔ ایسے شخص پر توبہ کرنا لازم ہے اور اگر وہ توبہ نہیں کرتا تو اس کا خون جائز ہے۔ اس کی وجہ یہ ہے کہ اس نے عادل مسلمانوں کے اجماعی موقف سے انحراف کیا ہے اور ان کے اجماعی طریقے سے الگ راہ اختیار کی ہے۔ سنت کی دوسری قسم وہ ہے جسے ”آحاد راویوں“ میں سے ثابت، ثقہ اور عادل لوگ منتقل کرتے ہیں اور جس کی روایت میں اتصال پایا جاتا ہے۔“

امام سرخسی نے عمومی معاملات میں کسی چیز کے مشروع ہونے کے لیے اس کے مشہور اور معلوم و معروف ہونے کو ضروری قرار دیا ہے۔ انھوں نے بیان کیا ہے کہ نبی صلی اللہ علیہ وسلم اللہ کی جانب سے اس پر مامور تھے کہ لوگوں کے لیے دین کے احکام کو واضح کریں۔ آپ نے اپنے صحابہ کو انھیں اگلی نسلوں کو منتقل کرنے کا حکم

دیا۔ چنانچہ اگر ان میں سے کوئی چیز کثرت اور شہرت کے ساتھ منتقل نہیں ہوئی، بلکہ خبر واحد کے طریقے پر منتقل ہوئی ہے تو اس کے معنی یہ ہیں کہ نبی صلی اللہ علیہ وسلم نے تمام امت کے لیے اسے مشروع نہیں کیا۔ لکھتے ہیں:

أَنَّ صَاحِبَ الشَّرْعِ كَانَ مَأْمُورًا بِأَنْ
يُبَيِّنَ لِلنَّاسِ مَا يَحْتَاجُونَ إِلَيْهِ وَقَدْ أَمَرَهُمْ
بِأَنْ يَنْقُلُوا عَنْهُ مَا يَحْتَاجُ إِلَيْهِ مِنْ بَعْدِهِمْ.
فَإِذَا كَانَتْ الْحَادِثَةُ مِمَّا تَعْمُ بِهِ الْبَلَوَى
فَظَاهِرٌ أَنَّ صَاحِبَ الشَّرْعِ لَمْ يَتْرَكْ
بَيَانَ ذَلِكَ لِلْكَافَةِ وَتَعْلِيمَهُمْ وَأَنْهُمْ لَمْ
يَتْرَكُوا نَقْلَهُ عَلَى وَجْهِ الاسْتِفَاضَةِ فَحِينَ
لَمْ يَشْتَهَرْ النُّقْلُ عَنْهُمْ عَرَفْنَا أَنَّهُ سَهْوٌ أَوْ
مَنْسُوخٌ أَلَّا تَرَى أَنَّ الْمُتَأَخِّرِينَ لَمَّا نَقَلُوهُ
اشْتَهَرُوا فِيهِمْ فَلَوْ كَانَ ثَابِتًا فِي الْمُتَقَدِّمِينَ
لَا شَتَهَرُوا أَيْضًا وَمَا تَفَرَّدَ بِنَقْلِهِ مَعَ حَاجَةِ
الْعَامَةِ إِلَى مَعْرِفَتِهِ. (اصول السرخسی ۳۷۸/۱)

”شارع علیہ الصلوٰۃ والسلام کو اس بات کا حکم دیا
گیا تھا کہ لوگوں کے لیے حاجت طلب احکام کو
واضح فرمائیں۔ چنانچہ آپ نے انھیں حکم فرمایا کہ
بعد میں آنے والوں کے لیے ان ضروری مسائل
کو منتقل کریں۔ اگر کوئی ایسا معاملہ ہوتا کہ تمام
لوگ اس میں مبتلا ہوتے تو ظاہر ہے کہ شارع
(علیہ السلام) نے تمام لوگوں کے لیے اس کے
بیان اور تعلیم کو نہیں چھوڑا ہے۔ اور انھوں نے
آپ سے استفادہ کے بعد اس کو نقل کیے بغیر نہیں
چھوڑا۔ اگر ان کی طرف یہ روایت مشہور نہیں
ہوئی تو ہمیں معلوم ہے کہ یہ سہو ہے یا حکم منسوخ
ہے۔ آپ دیکھ سکتے ہیں کہ جب متاخرین نے اس
حکم کو نقل کیا ہے تو ان کے درمیان یہ مشہور ہو
گیا۔ اگر متقدمین میں بھی یہ ثابت ہوتا تو مشہور ہو
جاتا۔ اور باوجود اس کے کہ عامۃ الناس کو اس کی
معرفت کی ضرورت ہوتی ہے، وہ اس کو منفرد

(تنہا) ہو کر روایت نہ کرتے۔“

علامہ آمدی نے قرآن مجید کے خبر واحد سے ثابت ہونے کو اسی بنا پر ممتنع قرار دیا ہے کہ نبی صلی اللہ علیہ وسلم پر یہ واجب تھا کہ آپ اسے قطعی ذریعے سے، یعنی تواتر سے لوگوں تک پہنچائیں۔ نماز اور نکاح و طلاق جیسے مسائل جنہیں آپ لوگوں تک قطعی طور پر پہنچانے کے مکلف تھے، انھیں بھی آپ نے خبر واحد کے ذریعے سے نہیں، بلکہ تواتر ہی کے ذریعے سے لوگوں تک پہنچایا۔ ”الاحکام فی اصول الاحکام“ میں لکھتے ہیں:

وَأَمَّا الْقُرْآنُ فَإِنَّمَا اِمْتَنَعَ إِثْبَاتَهُ بِخَيْرِ
الوَاحِدِ، لَا لِأَنَّهُ مِمَّا عَمَّ بِهِ الْبَلَوَى، بَلْ
لَأَنَّهُ الْمَعْجَزُ فِي إِثْبَاتِ نُبُوَةِ النَّبِيِّ صَلَّى
اللَّهُ عَلَيْهِ وَسَلَّمَ، وَطَرِيقَ مَعْرِفَتِهِ مُتَوَقَّفٌ
عَلَى الْقَطْعِ. وَلِذَا لَكَ وَجِبَ عَلَى النَّبِيِّ
إِشَاعَتُهُ وَالْقَاوَةُ عَلَى عِدَدِ التَّوَاتُرِ... وَمَا
عَدَا الْقُرْآنَ مِمَّا أَشْبَحَ إِشَاعَةُ اشْتَرَكَ فِيهَا
الْخَاصَّ وَالْعَامَّ، كَالْعِبَادَاتِ الْخَمْسِ، وَأَصُولِ
الْمُعَامَلَاتِ كَالْبَيْعِ وَالنِّكَاحِ وَالطَّلَاقِ وَالْعَتَاقِ،
وغير ذَالِكِ مِنَ الْأَحْكَامِ مِمَّا كَانَ يَجُوزُ أَنْ
لَا يُشَاعِرَ؛ فَذَالِكِ إِمَّا بِحُكْمِ الْإِتِّفَاقِ، وَإِمَّا
لَأَنَّهُ صَلَّى اللَّهُ عَلَيْهِ وَسَلَّمَ كَانَ مُتَعَبِّدًا
بِإِشَاعَتِهِ. (۱۶۴/۲)

”جہاں تک قرآن مجید کا تعلق ہے تو اس کا
اثبات خبر واحد کے ذریعے سے ممتنع ہے۔ اس وجہ
سے نہیں کہ وہ عموم بلوی مسائل میں سے ہے،
بلکہ اس وجہ سے کہ وہ نبی کریم صلی اللہ علیہ وسلم
کی نبوت کے اثبات میں معجزہ ہے اور اس کی معرفت
کا طریق دلیل قطعی پر موقوف ہے۔ اسی وجہ سے
نبی کریم صلی اللہ علیہ وسلم پر اس کی اشاعت اور
حد تواتر تک لوگوں تک پہنچانا واجب تھا۔...
قرآن مجید کے علاوہ جن چیزوں کی اشاعت ہوئی
اور جن میں خاص و عام سب شریک ہیں، ان میں
عبادات پنجگانہ، بیع، نکاح، طلاق اور عتاق جیسے
معاملات کے اصول و قواعد شامل ہیں۔ ان کے
علاوہ وہ احکام بھی ان میں شامل ہیں جن کی اشاعت
نہ کرنا جائز ہے۔ ان کا اثبات یا اجماعی حکم کے
ذریعے سے ہے یا اس وجہ سے کہ نبی کریم صلی اللہ
علیہ وسلم ہمیشہ ان کی اشاعت کرتے رہے ہیں۔“

خطیب بغدادی نے ”الکفایہ“ میں بیان کیا ہے کہ دین کے وہ امور جن کا علم قطعی ذرائع سے حاصل ہوا ہے،
ان کے بارے میں خبر واحد کو قبول نہیں کیا جائے گا۔ اس کی دلیل یہ ہے کہ اگر کسی خبر کی نسبت نبی صلی اللہ
علیہ وسلم سے قطعی نہیں ہے تو اسے کسی ایسی بات پر جس کی نسبت نبی صلی اللہ علیہ وسلم سے قطعی ہے، فائق قرار
نہیں دیا جاسکتا۔ لکھتے ہیں:

خبر الواحد لا يقبل في شيء من أبواب
الدين المأخوذ على المكلفين العلم بها
والقطع عليها والعلة في ذلك أنه إذا لم
”مكلفین پر قطعیت اور علم سے حاصل شدہ دین
کے کسی مسئلہ میں خبر واحد کو قبول نہیں کیا جائے
گا۔ اس کی علت یہ ہے کہ جب پتہ نہ چلے کہ وہ خبر

یَعْلَمُ أَنَّ الْخَبَرَ قَوْلُ رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَ أَبْعَدَ مِنَ الْعِلْمِ بِمُضْمُونِهِ فَأَمَّا مَا عَدَا ذَلِكَ مِنَ الْأَحْكَامِ الَّتِي لَمْ يَوْجِبْ عَلَيْنَا الْعِلْمَ بِأَنَّ النَّبِيَّ صَلَّى اللَّهُ عَلَيْهِ وَسَلَّمَ قَرَّرَهَا وَأَخْبَرَ عَنِ اللَّهِ عَزَّ وَجَلَّ بِهَا فَإِنَّ خَبَرَ الْوَاحِدِ فِيهَا مَقْبُولٌ وَالْعَمَلُ بِهِ وَاجِبٌ وَيَكُونُ مَا وَرَدَ فِيهِ شَرْعًا لِسَائِرِ الْمُكَلَّفِينَ أَنْ يَعْمَلَ بِهِ وَذَلِكَ نَحْوُ مَا وَرَدَ فِي الْحُدُودِ وَالْكَفَّارَاتِ وَهَلَالِ رَمَضَانَ وَشَوَالٍ وَأَحْكَامِ الطَّلَاقِ وَالْعَتَاقِ وَالْحَجِّ وَالزَّكَاةِ وَالْمَوَارِيثِ وَالْبَيَاعَاتِ وَالطَّهَارَةِ وَالصَّلَاةِ وَتَحْرِيمِ الْمُحْظُورَاتِ. (۴۳۲/۱)

رسول اللہ صلی اللہ علیہ وسلم کا قول ہے تو وہ اپنے مضمون کی وجہ سے بعید از قیاس ہوگی، سوائے ان احکام کے جن کا جاننا واجب نہیں کہ نبی کریم صلی اللہ علیہ وسلم نے ان کی توثیق فرمادی اور ان کے بارے میں اللہ عزوجل سے خبر لائے تو ان میں خبر واحد مقبول ہوگی اور اس پر عمل کرنا واجب ہے اور اس میں جو کچھ بھی بطور شرع وارد ہو، تمام مکلفین کے لیے اس پر عمل کرنا واجب ہے۔ یہ اسی طرح ہے، جس طرح حدود، کفارات، رمضان و شوال کے چاند دیکھنے، طلاق، غلام آزاد کرنے، حج، زکوٰۃ، وراثت، بیوع، طہارت، نماز اور ممنوعہ چیزوں کے حرام کرنے کے احکام میں وارد ہوا ہے۔“

صاحب ”احکام القرآن“ اور فقہ حنفی کے جلیل القدر عالم البکر جصاص نے قراءت خلف الامام کی صحیح روایات کے باوجود اسے اس لیے قبول نہیں کیا کہ اس حکم کے بارے میں صحابہ کا اجماع نہیں ہے۔ اس سے واضح ہے کہ ان کے نزدیک اجماع سے ملنے والے حکم کو خبر واحد سے ملنے والے علم پر فوقیت حاصل ہے:

...وَمَا يَدُلُّ عَلَى ذَلِكَ مَا رَوَى عَنْ جَلَّةِ الصَّحَابَةِ مِنَ النَّهْيِ عَنِ الْقِرَاءَةِ خَلْفَ الْإِمَامِ وَإِظْهَارِ النُّكْيِ عَلَى فَاعِلِهِ وَلَوْ كَانَ ذَلِكَ شَائِعًا لَمَا خَفِيَ أَمْرُهُ عَلَى الصَّحَابَةِ لِعُمُومِ الْحَاجَةِ إِلَيْهِ وَلَكَانَ مِنَ الشَّارِعِ تَوْقِيفٌ لِلْجَمَاعَةِ عَلَيْهِ وَلَعَرَفُوهُ كَمَا عَرَفُوا الْقِرَاءَةَ فِي الصَّلَاةِ إِذَا كَانَتْ الْحَاجَةُ إِلَى مَعْرِفَةِ الْقِرَاءَةِ خَلْفَ الْإِمَامِ

”... یہ بات اس روایت پر دلالت کرتی ہے جو امام کے پیچھے قراءت کرنے کی نہی اور قراءت کرنے والے کے رد کے بارے میں آئی ہے۔ اگر یہ حکم عام ہوتا تو عمومی حاجت کی وجہ سے صحابہ کرام رضی اللہ عنہم سے آپ کا حکم مخفی نہ رہتا اور شارع علیہ السلام کی طرف سے اجتماعی حکم ہوتا اور صحابہ کرام اس کو اسی طرح جانتے، جس طرح نماز میں قراءت کو جانتے تھے، کیونکہ جس طرح اکیلے نماز پڑھنے

کھی إلى القراءة في الصلاة للمنفرد أو الإمام فلما روي عن جلة الصحابة إنكار القراءة خلف الإمام ثبت أنها غير جائزة فممن نهي عن القراءة خلف الإمام على وابن مسعود وسعد وجابر وابن عباس وأبو الدرداء وأبو سعيد وابن عمر وزيد بن ثابت وأنس ... إن ما كان هذا سبيله من الفروض التي عمت الحاجة إليه فإن النبي صلى الله عليه وسلم لا يخليهم من توقيف لهم على إيجابه فلما وجدناهم قائلين بالنهي علمنا أنه لم يكن منه توقيف للكافة عليه فثبت أنها غير واجبة ولا يصير قول من قال منهم بإيجابه قاذحاً في ما ذكرنا من قبل أن أكثر ما فيه لم يكن من النبي صلى الله عليه وسلم توقيف عليه للكافة فذهب منهم ذاهبون إلى إيجاب قراءتها بتأويل أو قياس ومثل ذلك طريقة توقيف الكافة ونقل الأئمة (أحكام القرآن ۴۲/۳-۴۳)

والے کے لیے اور امام کے لیے نماز میں قراءت کی معرفت ضروری ہے، اسی طرح امام کے پیچھے بھی قراءت کی معرفت ضروری ہوتی۔ جب اکابر صحابہ کرام سے امام کے پیچھے قراءت کرنے کا انکار مروی ہے تو ثابت ہو گیا کہ یہ ناجائز ہے۔ جن حضرات نے قراءت خلف الامام سے منع کیا ہے، ان میں سے حضرت علی، حضرت ابن مسعود، حضرت سعد، حضرت جابر، حضرت ابن عباس، حضرت ابوالدرداء، حضرت ابو سعید، حضرت ابن عمر، حضرت زید بن ثابت اور حضرت انس رضی اللہ عنہم شامل ہیں... اگر یہ ان فرائض میں سے ہوتی جن کی حاجت عموماً پڑتی ہے اور نبی صلی اللہ علیہ وسلم اس کو ان کے لیے واجب قرار دیتے۔ جب ہمیں معلوم ہو گیا کہ صحابہ کرام نے اس سے منع کیا ہے تو یہ بھی معلوم ہو گیا کہ آپ کی طرف سے تمام لوگوں کے لیے حکم نہیں تھا اور ثابت ہو گیا کہ یہ (قراءت خلف الامام) واجب نہیں ہے۔ اس سے پہلے جو ہم نے ذکر کیا کہ اس مسئلے میں اکثر نبی کریم صلی اللہ علیہ وسلم کی طرف سے تمام لوگوں کے لیے حکم نہیں ہے، اس بارے میں اس کو واجب قرار دینے والے کا قول باعث طعن نہیں ہے۔ بعض اس کی قراءت کو تاویل یا قیاس کے ذریعے سے واجب قرار دیتے ہیں، حالانکہ اس طرح

کے حکم کے اثبات کے لیے کافی اور ’نفل امت‘ کا طریق اختیار کیا جاتا ہے۔“

بعض روایتوں میں یہ بات بیان ہوئی ہے کہ زکوٰۃ و صدقات صرف فقر اور نادار اور معذور لوگوں کے لیے ہی جائز ہیں۔ کھانے پر قدرت رکھنے والے تندرست لوگوں کو انھیں دینا جائز نہیں ہے۔ اس بنا پر بعض اہل علم تندرست لوگوں کو زکوٰۃ دینے کی حرمت کے قائل ہیں۔ امام ابو بکر جصاص نے اس موقف کی تردید اس اصول پر کی ہے کہ نبی صلی اللہ علیہ وسلم کے زمانے سے لے کر آج کے زمانے تک یہ بات عملی تواتر سے منتقل ہوئی ہے کہ زکوٰۃ و صدقات معذور یا تندرست کی تخصیص کے بغیر دیے جاتے ہیں:

قد كانت الصدقات والزکوۃ تحمل إلى رسول الله صلى الله عليه وسلم فيعطيه فقراء الصحابة من المهاجرين والأنصار وأهل الصفة وكانوا أقوياء مكتسبين ولم يكن يخص بها الزماني دون الأصحاء وعلى هذا أمر الناس من لدن النبي صلى الله عليه وسلم إلى يومنا يخرجون صدقاتهم إلى الفقراء الأقوياء والضعفاء منهم لا يعتبرون منها ذوى العاهات والزمانة دون الأقوياء الأصحاء ولو كانت الصدقة محرمة وغير جائزة على الأقوياء المتكسبين الفروض منها أو النوافل لكان من النبي صلى الله عليه وسلم توقيف للكافة عليه لعموم الحاجة إليه فلما لم يكن من النبي صلى الله عليه وسلم توقيف للكافة على حظر

”جو صدقات اور اموال زکوٰۃ نبی صلی اللہ علیہ وسلم کو پیش کیے جاتے، انھیں مہاجرین و انصار اور اصحاب صفہ میں تقسیم کر دیا جاتا۔ باوجود اس کے کہ وہ کمانے پر قادر بھی تھے اور تندرست بھی تھے۔ اس سے واضح ہے کہ نبی صلی اللہ علیہ وسلم نے انھیں تندرست لوگوں کو چھوڑ کر معذور لوگوں کے ساتھ مخصوص نہیں فرمایا۔ نبی صلی اللہ علیہ وسلم کے زمانے سے لے کر آج تک تمام لوگوں کا یہی طریقہ ہے کہ وہ ضعیف اور تندرست فقیروں کو یکساں طور پر زکوٰۃ اور صدقات دیتے ہیں۔ اس میں وہ معذور اور تندرست میں فرق نہیں کرتے۔ اگر زکوٰۃ و صدقات تندرست فقرا پر حرام اور ناجائز ہوتے تو اس معاملے کی نوعیت عمومی اور روزمرہ کی ہونے کی وجہ سے نبی صلی اللہ علیہ وسلم کی طرف سے اس کا حکم سب کے لیے صادر ہوتا۔ جب قادر اور کمانے والے حاجت مند فقرا کو

دفع الزکوٰۃ إلى الأقویاء من الفقراء والمتکسبین من أهل الحاجة لأنه لو كانه منه توقیف للکافة لورد النقل به مستفیضاً دل ذالک علی جواز إعطائها الأقویاء المتکسبین من الفقراء کجواز إعطائها الزمینی والعاجزین عن الاکتساب.

(احکام القرآن ۱۳۱/۳)

بعض روایتوں میں نبی صلی اللہ علیہ وسلم کے صبح کے وقت قنوت پڑھنے کا ذکر ہے۔ کیا ان روایتوں کی بنا پر اسے نبی صلی اللہ علیہ وسلم کے معمول بہ عمل کے طور پر قبول کرنا چاہیے۔ اس مسئلے کے بارے میں ابن قیم نے بیان کیا ہے کہ اگر یہ عمل فی الواقع آپ کا معمول ہوتا اور آپ اسے امت میں جاری کرنا چاہتے تو آپ صحابہ کو اس کا امین بناتے۔ یہ ممکن نہیں ہے کہ کوئی کام آپ نے جاری فرمایا ہو اور پھر امت نے اسے ختم کر دیا ہو:

ومن المعلوم بالضرورة أن رسول الله صلى الله عليه وسلم لو كان يقنت كل غداة ويدعو بهذا الدعاء ويؤمن الصحابة لكان نقل الأمة لذالك كلهم كنقلها لجهرة بالقراءة فيها وعددها ووقتها.

”یہ بات یقیناً معلوم ہے کہ اگر رسول اللہ صلی اللہ علیہ وسلم ہر صبح قنوت پڑھتے، اور دعائیں بھی اس کو دہراتے اور صحابہ کرام کو اس کا امین بناتے تھے تو امت اسے اسی طرح نقل کرتی، جس طرح اس نے صبح کی نماز کی جہری قراءت کو، اس کی رکعات کو اور اس کے وقت کو نقل کیا ہے۔“

(زاد المعاد ۹۵-۹۶)

[باقی]

